

# **ANA TILI HÁM ÁDEBIYAT PÁNINEN MILLIY TEST SISTEMASÍ USHÍN TEST VARIANTÍ SPECIFIKACIYASÍ**

Bul test variantınıń maqseti ulıwma bilimlendiriw pánlerin biliw dárejesin bahalawdıń milliy test sisteması sheńberinde ana tili hám ádebiyat páninen talabanlardıń bilim dárejesin anıqlaw hám sertifikatlaw ushin qollanılatuǵın test variantınıń formatı (tapsırmalar sanı, túri, waqıt ólshemi), pán mazmunınıń quramı, kognitiv kónlikpe dárejeleri, bahalaw ólshemleri hám talabanlardıń tayarlıq dárejesine qoyılatuǵın talaplardı belgilewden ibarat.

## **I. TEST TAPSÍRMALARÍN ISLEP SHÍǴÍW USHÍN TIYKAR BOLÍWSHÍ NORMATIV HÚJJETLER**

– Ózbekstan Respublikası Ministrler Kabinetiniń “Ulıwma bilimlendiriw pánlerin biliw dárejesin bahalawdıń milliy test sistemasın engiziw haqqında” 2020-jıl 12-oktyabrdaǵı 646-sanlı qararı;

– ana tili hám ádebiyat pánine tiyisli ámeldegi mámleketlik bilimlendiriw standartı hám oqıw baǵdarlamaları.

## **II. QAMTÍP ALÍNGAN BÓLIMLER**

Mámleketlik bilimlendiriw standartı hám oqıw baǵdarlamaları tiykarında ana tili hám ádebiyat pániniń tómendegi bólimleri qamtıp alınadı:

1. Fonetika
2. Grafika
3. Orfografiya
4. Orfoepiya
5. Leksikologiya
6. Frazeologiya
7. Grammatika
8. Stilistika
9. Ádebiyat tariyxı
10. Ádebiyat teoriiyası

## **III. TEST TAPSÍRMALARÍNÍN TÚRLERI**

J-1 – bir durıs juwapqa iye bolǵan tórt juwap variantlı jabıq test tapsırması;

J-2 – sáykeslendiriwdi talap etetuǵın jabıq test tapsırması;

A-1 – qısqa juwaptı talap etetuǵın (a hám b bántlerge bólingen) ashıq test tapsırması;

A-2 – keńeytirilgen juwaptı talap etetuǵın ashıq test tapsırması.

#### IV. ANA TILI HÁM ÁDEBIYAT PÁNINEN TEST VARIANTÍ FORMATÍ

Bólim	Tapsırmalar sanı	№	Test túri	Ball
Imla qaǵıydaları	2	1	J-1	1.1
		2	J-1	1.1
Sóz baylıǵı	2	3	J-1	1.1
		4	J-1	1.1
Stilistika	2	5	J-1	1.7
		6	J-1	1.7
Grammatika	5	7	J-1	1.7
		8	J-1	2.5
		9	J-1	1.1
		10	J-1	1.7
		11	J-1	1.7
Punktuaciya	1	12	J-1	2.5
Ádebiyat teoriiyası hám ádebiyat tariyxı	5	13	J-1	1.7
		14	J-1	1.7
		15	J-1	1.7
		16	J-1	1.7
		17	J-1	1.7
Oqıw sawatxanlıǵı	15	18	J-1	1.1
		19	J-1	1.7
		20	J-1	1.7
		21	J-1	1.1
		22	J-1	2.5
		23	J-1	2.5
		24	J-1	1.7
		25	J-1	1.1
		26	J-1	2.5
		27	J-1	1.1
		28	J-1	1.1
		29	J-1	2.5
		30	J-1	2.5
		31	J-1	1.7
		32	J-1	1.7
Temalar sheńberinde sáykeslendiriwdi talap etetuǵın test tapsırmaları	3	33	J-2	1.7
		34	J-2	1.7
		35	J-2	1.7
Lingvistikalıq hám kórkem analiz	9	36	A-1	1.7
		37	A-1	2.5
		38	A-1	1.7
		39	A-1	1.7
		40	A-1	2.5

		41	A-1	1.7
		42	A-1	1.7
		43	A-1	1.7
		44	A-1	1.7
Jazba sawatxanlıq	1	45	A-2	24
<b>Jami:</b>		<b>45</b>		<b>100</b>
Test tapsırmaların orınlaw ushın ajratılğan ulıwma waqıt – <b>180 minut.</b>				

## V. PÁN MAZMUNÍNÍN QURAMÍ

<b>№</b>	<b>Bahalanatuǵın mazmun elementi</b>
<b>1</b>	<b>Ana tili</b>
1.1	<p><b>Fonetika hám grafika</b></p> <p>Fonetika – til sesleri haqqında ilim. Grafika. Ses hám hárip. Qaraqalpaq tiliniń álipbesi. Seslerdiń dawıslı hám dawıssız bolıp bóliniwi. Dawıslı sesler. Dawıslı seslerdiń túrleri. Dawıssız sesler. Dawıssız seslerdiń aytıluwı hám jazılıwı. Dawıssız seslerdiń únli hám únsiz bolıp bóliniwi. Buwın haqqında túsinik. Buwınıń túrleri.</p>
1.2	<p><b>Orfografiya hám orfoepiya</b></p> <p>Únleslik nızamı haqqında túsinik (singarmonizm). Buwın únlesligi. Ses únlesligi. Sóz jasawshı qosımtalardıń imlası. Sóz túrlewshi qosımtalardıń imlası. Forma jasawshı qosımtalardıń imlası. Qospa sózlerdiń imlası. Menshikli atlıqlardıń jazılıwı. Kitaplardıń, gazeta-jurnallardıń, ádebiy shıǵarmalardıń atları hám olardıń jazılıwı. Tariyxıy waqıyalar, bayramlardıń atları hám olardıń jazılıwı. Ğalabalıq atlıqlardıń jazılıwı. Mánili hám kómekshi sózlerdiń imlası. Modal, tańlaq hám eliklewish sózlerdiń imlası.</p>
1.3	<p><b>Leksikologiya</b></p> <p>Leksikologiya haqqında túsinik. Sózlerdiń mánisi. Kóp mánili sózler. Sózlerdiń tuwra hám awıspalı mánisi. Sinonimler. Omonimler. Antonimler. Qaraqalpaq ádebiy tiliniń sózlik baylıǵı haqqında túsinik. Ulıwma qollanılatuǵın hámmege ortaқ sózler. Terminler haqqında túsinik. Kásipke baylanıslı sózler. Dialektlik sózler. Basqa tillerden ózlestirilgen sózler. Rus tilinen hám rus tili arqalı basqa tillerden kirgen sózler. Gónergen sózler. Neologizm. Turaqlı sóz dizbekleri haqqında túsinik. Sózlikler hám olardıń dúzilisi. Sózliktiń túrleri. Túsindirme sózlik. Imla sózlik. Awdarma sózlik hám olardan paydalanıw usılları. Dialektologiyalıq sózlik hám olardı paydalanıw.</p>

1.4	<p style="text-align: center;"><b>Morfologiya</b></p> <p>Túbir sóz hám qosımtalar. Qosımtalardıń xızmetine qaray túrleri. Sóz jasawshı hám sóz túrlewshi qosımtalar. Sóz jasawshı qosımtalar hám olardıń túrleri. Dórendi sózler. Túbirles sózler. Sóz túrlewshi qosımtalardıń túrleri. Forma jasawshı qosımtalar. Qospa sózler haqqında túsiniq. Qospa sózlerdiń jasalıwı.</p> <p>Morfologiya. Sóz shaqapları. Sóz shaqaplarınıń leksikalıq-grammatikalıq belgileri, olardıń bóliniwı. Atlıqtıń mánisi hám grammatikalıq belgileri. Menshikli hám gálabalıq atlıqlar hám olardıń jazılıwı. Atlıqtıń birlik hám kóplik sanda qollanıwı. Atlıqtıń betleniwı. Atlıqtıń tartımlanıwı. Atlıqtıń sepleniwı. Atlıqtıń jasalıwı. Qospa atlıqlar. Kelbetliktiń zattuń belgilerin bildiriwi hám grammatikalıq belgisi. Kelbetliktiń qurılısı boyınsha túrleri. Kelbetliktiń jasalıwı. Qospa kelbetlikler hám olardıń jazılıwı. Kelbetliklerdiń zatlasıwı. Kelbetliktiń dárejeleri. Kelbetlik sózlerdiń mánileri. Feyildiń mánisi hám tiykarǵı grammatikalıq belgileri. Feyildiń bette, sanda ózgeriwı, olardıń jazılıwı. Bolımlı hám bolımsız feyiller. Feyil meyilleri. Feyil máhálleri. Sinonim feyiller. Antonim feyiller. Feyillerdiń qosımtalar arqalı jasalıwı. Qospa feyiller hám olardıń jazılıwı. Awıspalı hám awıspasız feyiller. Feyil dárejeleri. Feyildiń betlik emes formaları. Sanlıq. Sanlıqtıń mánisi hám grammatikalıq belgileri. Jay hám qospa sanlıqlar. Sanlıqtıń túrleri. Sanlıq boyınsha grammatikalıq tallaw. Almasıq. Almasıqtıń túrleri. Almasıqtı morfologiyalıq tallaw. Ráwish. Ráwishtiń qurılısı hám mánisine qaray túrleri. Ráwishtiń dárejeleri hám olardıń jazılıwı. Ráwishtiń jasalıwı. Bayanlawıshlıq sóz shaqabı. Bayanlawıshlıq sóz shaqabınıń túrleri hám sintaksislik xızmeti.</p> <p style="padding-left: 40px;">Kómekshi sóz shaqapları. Tirkewishler, dánekerler, janapaylar. Modal sózler, tańlaq, eliklewish.</p>
1.5	<p style="text-align: center;"><b>Sintaksis</b></p> <p>Gáp. Gáp hám onıń tiykarǵı belgileri. Gáptiń mazmunına qaray túrleri. Gáptiń dúzilisine qaray túrleri. Jay gáp haqqında ulıwma túsiniq.</p> <p>Gáp aǵzaları. Gáptiń bas aǵzaları. Baslawısh, bayanlawısh. Gáptiń ekinshi dárejeli aǵzaları. Toliqlawısh, anıqlawısh, pısıqlawısh. Gáptiń birgelkili aǵzaları. Birgelkili aǵzalardı ulıwmalastırıwshı sózler. Gáptiń ayırım-langan aǵzaları. Ayırım-langan ayqınlawısh hám onıń túrleri. Gap aǵzalarınıń orın tártibi hám onıń túrleri. Tuwra hám inversiyalıq orın tártip. Bir bas aǵzalılı hám eki bas aǵzalılı gáppler. Sóz-gáppler. Toliq hám tolıq emes gáppler. Qaratpa aǵzalar. Kiris aǵza hám kiris gáp. Sintaksislik baylanıs. Sózlerdi baylanıstırıwshı qurallar. Sózlerdiń sintaksislik baylanısıw túrleri. Sóz dizbegi.</p> <p>Qospa gáppler. Qospa gáptiń quramındaǵı jay gápplerdi baylanıstırıwshı qurallar. Qospa gáptiń bóliniw túrleri. Dizbekli qospa gáp. Dizbekli qospa gápplerdiń túrleri. Baǵınıńqılı qospa gáp. Bas hám baǵınıńqılı gáp. Baǵınıńqılı gáptiń orın tártibi. Baǵınıńqılı gáp penen bas gápti baylanıstırıwshı qurallar. Qatnaslıq sózli baǵınıńqılı qospa gáppler hám olardıń túrleri. Pısıqlawısh baǵınıńqılı qospa gáppler hám olardıń mánisine qaray túrleri. Kóp baǵınıńqılı qospa gáp. Teń baǵınıńqılı hám izbe-iz baǵınıńqılı qospa gáp. Dánekersiz qospa gáppler. Dánekersiz qospa gáptiń mánisine qaray túrleri. Aralas qospa gáp haqqında túsiniq.</p> <p>Tuwra gáp hám ózlestirilgen gáppler haqqında túsiniq. Tuwra gáp hám avtor gápi, olardıń orın tártibi. Tuwra gápti ózlestirilgen gápke aylandırıw jolları.</p>

1.6	<p style="text-align: center;"><b>Puntuaciya</b></p> <p>Irkilis belgileri haqqında túsiniq. Gáptiń sońında qoyılatuǵın irkilis belgileri (noqat, soraw, úndew, kóp noqat). Gáptiń ishinde qoyılatuǵın irkilis belgileri (útir, noqatlı útir, sızıqsha, tırnaqsha, qawıs, qos noqat). Baslawısh penen bayanlawıshtıń arasına sızıqshaniń qoyılıwı. Sóz-gáplerdiń irkilis belgileri. Birgelkili aǵzalardıń irkilis belgileri. Ayırılmaǵan aǵzalardıń irkilis belgileri. Qaratpa aǵzanıń intonaciyası hám irkilis belgileri. Kiris aǵza hám kiris gáplerdiń irkilis belgileri. Dánekersiz qospa gáptiń irkilis belgileri. Aralas qospa gáptiń irkilis belgileri. Tuwra gáptiń irkilis belgileri. Xabar gáp hám olardıń irkilis belgileri. Soraw gáp hám olardıń irkilis belgileri. Buyırıq gáp, úndew gáp hám olardıń irkilis belgileri.</p> <p>Dialog hám onıń irkilis belgileri.</p>
1.7	<p style="text-align: center;"><b>Stilistika</b></p> <p>Tekst haqqında túsiniq. Shıǵarma hám onıń túrleri. Shıǵarma haqqında túsiniq. Shıǵarmanıń mazmunı boyınsha túrleri. Shıǵarmanıń jobası hám oǵan qoyılatuǵın talaplar. Shıǵarmaǵa epigraf tańlaw.</p> <p>Áwızeki sóylew tili hám ádebiy til. Ádebiy tildiń awızeki hám jazba kórinisleri. Til hám stil. Stilistika haqqında túsiniq.</p> <p>Sóylew stilleriniń tiykarǵı túrleri. Tildiń kórkemlew quralların stillerge qaray ajratqan halda paydalanıw zárúrligi.</p> <p>Sóylewdiń awızeki hám jazba formaları. Leksikalıq stilistika hám grammatikalıq stilistika. Sintaksislik qurallardıń sóylew stillerinde qollanıwı. Qospa gáplerdiń stillik qollanıwı.</p>
1.8	<p style="text-align: center;"><b>Tekst ústinde islew</b></p> <p>Tekst hám stil. Is qaǵazları hám olar menen islew. Tildiń ilim-pán, texnika hám basqa tarawlarıdaǵı ornı. Sóylew mádeniyatı. Sóylew ádebi. Sóylesiw, qarım-qatnas jasaw hám sóylew mádeniyatı. Mádeniyatlı sóylew hám onı qalıplestiretuǵın tiykarǵı belgiler.</p> <p>Sóylewdiń durıslıǵı – ádebiy til hám ádebiy norma. Sóylew mádeniyatın iyelewdiń usılları. Sóylew etiketi. Sóylewdiń anıqlıǵı, sóylewdiń logikalılıǵı. Tildiń tazalıǵı, sóylewdiń baylıǵı. Atamaldı paydalanıwdıń sóylew mádeniyatına tási. Sóylewdiń tásirsheńligi. Sóylew mádeniyatı hám sóylew texnikası. Pát. Aytıw texnikası, dikciya hám basqa fonetikalıq kónlikpeler.</p>
2.	<p style="text-align: center;"><b>Ádebiyat</b></p>
2.1	Xalıq awızeki dóretiwshiligi. Ádebiyat tariyxı. Islam dini arqalı tarqalǵan ádebiyat. Qaraqalpaq ádebiyatınıń saǵaları.
2.2	Qaraqalpaq klassik ádebiyatı hám xalıq shayırları dóretiwshiliginen úlgiler, olardıń kórkem analizi.
2.3	XX ásir hám ǵárezsizlik dáwirindegi qaraqalpaq ádebiyatınan úlgiler, olardıń kórkem analizi. Prozalıq, poeziyalıq hám dramalıq shıǵarmalardıń kórkem analizi.
2.4	Jáhán hám tuwısqan xalıqlar ádebiyatı úlgileri, olardıń kórkem analizi.
2.5	Ózbetinshe oqıw ushın usınıs etilgen kórkem shıǵarmalar, olardıń kórkem analizi.
<b>Ádebiyat teoriiyası hám kórkem analiz</b>	
2.6	Ádebiy túrler. Lirika, epika, dramalıq janrlar haqqında túsiniq. Kórkem obraz hám kórkem súwretlew. Qosıq qurılısı haqqında túsiniq.

## VI. ANA TILI HÁM ÁDEBIYAT PÁNINE TIYISLI KOGNITIV KÓNLIKPE DÁREJELERI

Tómengi kognitiv dáreje	<ul style="list-style-type: none"> <li>- tekst hám onıń bólekleriniń mazmunın túsiniw;</li> <li>- tekstlerdiń quramındaǵı bólekleri arasındaǵı baylanıslılıqtı túsiniw;</li> <li>- tekste berilgen maǵlıwmatlardı taba alıw hám túsiniw;</li> <li>- qaraqalpaq tiliniń imla, puntuaciyalıq, stilistikalıq normaların biliw, túsiniw;</li> <li>- til birliklerin durıs qollay alıw;</li> <li>- shıǵarmadaǵı obrazlar haqqında berilgen maǵlıwmatlardı taba alıw hám túsiniw.</li> </ul>
Joqarı kognitiv dáreje	<ul style="list-style-type: none"> <li>- til birliklerin qollawdan gózlengen maqsetti túsiniw;</li> <li>- tekste verbal hám vizual maǵlıwmatlar (keste, diagramma, grafikler) arasındaǵı baylanıslılıqtı túsiniw hám analizlew;</li> <li>- teksttiń lingvistikalıq (fonetikalıq, leksikalıq, grammatikalıq) ózgesheliklerin analizlew;</li> <li>- kórkem tekstlerdiń janrlıq ózgesheliklerin analizley alıw;</li> <li>- tekste qollanılǵan kórkem súwretlew quralların túsiniw hám analizley alıw;</li> <li>- berilgen jaǵdayǵa baha beriw hám usı jaǵdayǵa sáykes tekst jarata alıw.</li> </ul>

## VII. ANA TILI HÁM ÁDEBIYAT PÁNINEN TEST TAPSÍRMALARÍ JÁRDEMINDE TEKSERILETUǴÍN BILIM, KÓNLIKPE, UQÍPLÍLIQ HÁM KOMPETENCIYALAR

Test variantı talabannıń teoriyalıq bilimlerdi ózlestiriw dárejesin, bilimlerdi ámeliyatta qollaw uqıplılıǵın, olardıń logikalıq pikirlewin bahalaytuǵın test tapsırmalarınan ibarat. Bul test tapsırmaların qalıplestiriwde ámeldegi ana tili hám ádebiyat pánine tiyisli ulıwma bilimlendiriw pánleri oqıw baǵdarlamalarında ózlestiriliwi belgilengen bilim, kónlikpe, uqıplılıq hám kompetenciyalar tiykar sıpatında alındı.

Pán	Tekseriletuǵın bilim, kónlikpe, uqıplılıq hám kompetenciyalar	
ANA TILJ	Lingvistikalıq kompetenciya	<p>Qaraqalpaq tiliniń imla qaǵıydaların biledi, túsinedi, qollay aladı. Irkilis belgileriniń wazıypası hám áhmiyetin biledi, túsinedi qollay aladı. Tildegi bar leksikalıq birlikler hám olardıń leksika-semantikalıq ózgesheliklerin biledi, túsinedi qollay aladı. Til birlikleriniń (leksikalıq, grammatikalıq qurallardıń) stilistikalıq ózgesheliklerin biledi, túsinedi, qollay aladı, analizley aladı. Sózlerdiń morfologiyalıq ózgeshelikleri, olardıń sóylewdegi áhmiyetin biledi, túsinedi, qollay aladı. Sózlerdi mazmunlıq hám grammatikalıq jaqtan baylanıstıadı. Gáp aǵzaları, olardıń grammatika-stilistikalıq ózgeshelikleri hám sóylewdegi</p>

		áhmiyetin bileđi, túsinedi, qollay aladı, analizley aladı. Jay hám qospa gáplerdiń mazmunlıq hám grammatikalıq bileđi, túsinedi, qollay aladı, analizley aladı.
	Sóylew kompetenciya	<p style="text-align: center;"><b>Oqıw sawatxanlıǵı</b></p> <p>Tekst yaki onıń bólekleriniń ulıwma mánisin túsinedi. Tekstte bir yaki birneshe gáplerde ańlatılǵan maǵlıwmatlardı qayta ańlata aladı (perefraza). tekst yaki onıń bólekleri arqalı ańlatılǵan maǵlıwmatlardı taba aladı hám túsinedi, olardıń arasındaǵı baylanıslılıqtı analizley aladı. tekst bólekleri arasındaǵı logikalıq izbe-izlik, sebep – nátiyje, juwmaq – túsindirme tárizindegi mazmunlıq hám sintaksislik baylanıslılıqtı analizley aladı. Teksttegi til birlikleriniń (leksikalıq, grammatikalıq birliklerdiń) mánisi, wazıypası yaki maqsetin analizley aladı. Avtordıń kózqarasın túsinedi, ulıwma mazmun yaki ideyası boyınsha juwmaq shıǵara aladı. Tekstte jasırın ańlatılǵan maǵlıwmatlardı túsinedi, teksttegi verbal hám vizual maǵlıwmatlar arasındaǵı baylanıslılıqlardı túsinedi, keste, grafik, diagramma, illyustraciya hám basqa qurallar járdeminde ańlatılǵan informaciyalardı analizley aladı. Awıspalı mánide jumsalǵan leksikalıq birliklerdiń mánisin túsinedi. Tekstte qollanılǵan sintaksislik elementlerdiń (baylanıstırıwshı qurallar, almasıqlar, modal sózler hám basqa) wazıypasın analizley aladı. Teksttiń ulıwma mazmunı boyınsha juwmaq shıǵara aladı.</p>
		<p style="text-align: center;"><b>Jazba sawatxanlıq</b></p> <p>Berilgen jaǵdayǵa baha bere aladı hám de sol jaǵdayǵa sáykes tekst jarata aladı. Imla hám punktuaciyalıq qaǵıydalardı qollay aladı. Tildegi bar leksikalıq birliklerden ónimli paydalana aladı. Grammatikalıq qurallardı durıs qollay aladı. Óz pikirin tártipli bayan ete aladı. Pikirlerin dálilley aladı. Gáp aǵzaların durıs qalıplestire aladı. Gáp túrлерinen orınlı paydalana aladı.</p>
ÁDEBIYAT	Kórkem shıǵarmanı analizlew kompetenciya1	Kórkem shıǵarma ideyasın analizley aladı. Kórkem shıǵarma syujetin bileđi. Kórkem elementlerdi analizley aladı. Shıǵarmada qollanılǵan kórkem súwretlew qurallarınıń qollanıw maqsetin túsinedi, analizley aladı. Shıǵarmanıń lingvistikalıq (leksikalıq, grammatikalıq, fonetikalıq) ózgeshelikleri hám de olardıń maqsetin túsinedi, analizley aladı.
	Ádebiy-sóylew kompetenciya	Berilgen shıǵarmanıń (úzindiniń) ulıwma ideyası hám mazmunın, kórkem úzindi bólekleriniń mazmunın túsinedi, analizley aladı. Shıǵarmadaǵı (úzindidegi) obrazlarǵa sıpatlama bere aladı. Shıǵarma (úzindi) tekstinde jasırın ańlatılǵan mánini túsinedi. Shıǵarmanıń lingvistikalıq (leksikalıq, grammatikalıq, fonetikalıq) ózgeshelikleri hám de olardıń maqsetin túsinedi, analizley aladı. Shıǵarmada qollanılǵan kórkem súwretlew qurallarınıń qollanıw maqsetin túsinedi, analizley aladı.

## VIII. BAHALAW ÓLSHEMLERI

Test tapsırmalarınıń nátiyjeleri qıyınılıq dárejesine qaray parıqlanatuǵın ball beriw sisteması tiykarında bahalanadı.

1. Bir durıs juwapqa iye bolǵan tórt juwap variantlı jabıq test tapsırmaları tómendegishe bahalanadı:

- hárbir durıs orınlangan test tapsırması ushın – qıyınılıq dárejesine qaray **1,1 ball, 1,7 ball yoki 2,5 ball;**
- hárbir nadurıs orınlangan test tapsırması ushın – **0 ball.**

2. Birneshe qısqa juwaptı talap etetuǵın (**a** hám **b** bántlerge bólingen) ashıq test tapsırması tómendegishe bahalanadı:

### A

- tek **a** bánttegi juwap durıs bolsa – **0,8 ball;**
- tek **b** bánttegi juwap durıs bolsa – **0,9 ball;**
- **a** hám **b** bántlerdegi juwaplar durıs bolsa – **1,7 ball;**
- **a** hám **b** bántlerdegi juwaplar nadurıs bolsa – **0 ball.**

### B

- tek **a** bánttegi juwap durıs bolsa – **1,2 ball;**
- tek **b** bánttegi juwap durıs bolsa – **1,3 ball;**
- **a** hám **b** bántlerdegi juwaplar durıs bolsa – **2.5 ball;**
- **a** hám **b** bántlerdegi juwaplar nadurıs bolsa – **0 ball.**

**Qısqa juwaptı talap etetuǵın ashıq test tapsırmaların bahalawda tómendegiler inabatqa alınadı:**

- ashıq test tapsırmasınıń juwabı bir hárip, sóz yaki sóz dizbegi menen ańlatılǵan bolıwı kerek;
- eger talaban talap etilgen durıs juwaptı mánilesleri járdeminde ańlatqan bolsa, durıs juwap sıpatında qabıllanadı;
- talaban jazǵan durıs juwapta jol qoyılǵan texnik, imlalıq, stillik qátelikler ushın járiyma ball belgilenbeydi (imla hám de stilistikaǵa tiyisli bilim, kónlikpe hám uqıplılıqtı tekseriwge arnalǵan test tapsırmalarınan tısqarı);
- eger talaban talap etilgen durıs juwap penen bir qatarda nadurıs juwaptı da jazǵan bolsa, bul juwapqa nadurıs juwap sıpatında qaraladı (0 ball menen bahalanadı).

***Túsindirme\**** *Bul hújjetke aprobaciya nátiyjeleri hám de wákillikli mámleketlik shólkemlerdiń tiyisli qarar hám buyırıqları tiykarında **qosımshalar, ózgerisler hám dúzetiwler** kirgiziliwi múmkin.*



**ÓZBETINSHE OQÍW USHÍN USÍNÍS ETILGEN KÓRKEM  
SHÍGARMALAR:**

1. “Ájiniyaz benen Qız Meńeshtiń aytısı” (Ájiniyaz Qosıbay ulı)
2. “Aqmaq patsha” dástanı (Berdaq Ğargabay ulı)
3. “Qaraqalpaq dástanı” roman-trilogiyası. I, II, III kitap. (T.Qayıpbergenov)
4. “Ájiniyaz” romanı (K.Sultanov)
5. “Watan topırağı” qıssası (I.Yusupov)
6. Zulfiya poeziyası
7. “Jámiyla” povesti (Sh.Aytmatov)